

15 -ാം കേരള നിയമസഭ

8 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3735

02-03-2023 - ൽ മറുപടിയ്ക്ക്

കാലിത്തീറ്റയുടെ ഗുണനിലവാരം ഉറപ്പാക്കാൻ നടപടി

ചോദ്യം	ഉത്തരം
<p align="center"> ശ്രീ. ഇ. കെ. വിജയൻ, ശ്രീമതി സി. കെ. ആശ, ശ്രീ. ഇ. ടി. ടൈസൺ മാസ്റ്റർ, ശ്രീ. പി. ബാലചന്ദ്രൻ </p>	<p align="center"> ശ്രീമതി ജെ. ചിഞ്ചുറാണി (മൃഗസംരക്ഷണ-ക്ഷീരവികസന വകുപ്പ് മന്ത്രി) </p>
<p>(എ) സംസ്ഥാനത്ത് സ്വകാര്യ കമ്പനിയുടെ കാലിത്തീറ്റയിൽ നിന്നും കന്നുകാലികൾക്ക് ഭക്ഷ്യവിഷബാധയുണ്ടായതായ വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;</p>	<p>(എ) ഉണ്ട്. സംസ്ഥാനത്ത് കോട്ടയം, ഇടുക്കി, എറണാകുളം, ആലപ്പുഴ ജില്ലകളിലാണ് സ്വകാര്യ കമ്പനികളുടെ കാലിത്തീറ്റയിൽ നിന്നും കന്നുകാലികൾക്ക് ഭക്ഷ്യവിഷബാധ ഉണ്ടായതായി കണ്ടെത്തിയിട്ടുള്ളത്.</p> <p>കോട്ടയം ജില്ലയിലെ 11 പഞ്ചായത്തുകളിൽ (ആർപ്പക്കര, കൊഴുവനാൽ, ത്തിട്ടൂർ, മുളകുളം, കടുത്തുരുത്തി, മീനടം, കടപ്പാമറ്റം, അതിരമ്പുഴ, പാമ്പാടി, കുറുങ്കുഴാൽ, വാഴൂർ) കന്നുകാലികൾക്ക് കാലിത്തീറ്റമൂലം ഉണ്ടായ ഭക്ഷ്യവിഷബാധയുടെ ചികിത്സാ പുരോഗതി ചീഫ് വെറ്ററിനറി ഓഫീസറുടെ നേതൃത്വത്തിൽ വിലയിരുത്തിയിട്ടുണ്ട്. അസുഖം ബാധിച്ച് മരണപ്പെട്ട ഒരു പശു ഒഴികെ ബാക്കി പശുക്കൾ രോഗാവസ്ഥയിൽ നിന്നും മെച്ചപ്പെടുന്ന സ്ഥിതിവിശേഷമാണുള്ളത്.</p> <p>ഇടുക്കി ജില്ലയിലെ തൊടുപുഴ മുൻസിപ്പാലിറ്റിയിൽ ഒരു കർഷകന്റെ 8 പശുക്കൾക്ക് പുറത്ത് നിന്നുള്ള കാലിത്തീറ്റ നൽകിയതിനെ തുടർന്ന് വിശപ്പില്ലായ്മ, ചോരയോടുകൂടിയ വയറിളക്കം, വയറുകമ്പിക്കൽ എന്നിവ കാണിക്കുകയുണ്ടായി. പ്രസവിച്ച് ഒരു മാസമായ ജേഴ്സിപശു ചത്തുപോവുകയും ബാക്കി 7 പശുക്കളും നിലവിൽ ചികിത്സയിലുമാണ്. എറണാകുളം ജില്ലയിലെ മുവാറ്റുപുഴ താലൂക്കിലെ ഇലഞ്ഞി പഞ്ചായത്തിലെ മുത്തോലപ്പുരം തിരുമാറാടി എന്നീ സ്ഥലങ്ങളിലും നൂറോളം പശുക്കൾക്കു വയറിളക്കം കാണുകയും, ഭക്ഷണം എടുക്കാതിരിക്കുകയും ചെയ്യുന്നതായി കാണപ്പെട്ടു. എറണാകുളം ചീഫ് വെറ്ററിനറി ഓഫീസറുടെ നേതൃത്വത്തിലുള്ള വിദഗ്ധ സംഘത്തിലെ</p>

		<p>ഡോക്ടർമാരുടെ ടീം ഫാമുകൾ സന്ദർശിച്ച് സ്ഥിതിഗതികൾ വിലയിരുത്തിയിട്ടുണ്ട്.</p> <p>ആലപ്പുഴ ജില്ലയിൽ ചെങ്ങന്നൂർ മുനിസിപ്പാലിറ്റിയിലും ചേന്നംപള്ളിപ്പുറം പഞ്ചായത്തിലും കന്നുകാലികൾക്ക് കാലിത്തീറ്റ മൂലം ഭക്ഷ്യവിഷബാധയുണ്ടായിട്ടുണ്ട്.</p> <p>സ്വകാര്യ കമ്പനിയുടെ കാലിത്തീറ്റ നൽകിയതിനെ തുടർന്നു വിശപ്പില്ലായ്മ, പാലുല്പാദനത്തിൽ കുറവ്, ചോരയോടു കൂടിയ വയറിളക്കം, വയറുകമ്പിക്കൽ, പനി എന്നിവയാണ് കന്നുകാലികളിൽ ഉണ്ടായ രോഗലക്ഷണങ്ങൾ. ഭക്ഷ്യവിഷബാധ കണ്ടെത്തിയ പഞ്ചായത്ത്/ മുനിസിപ്പാലിറ്റികളിൽ ചീഫ് വെറ്ററിനറി ഓഫീസറുടെ നേതൃത്വത്തിൽ ചികിത്സാ പുരോഗതി വിലയിരുത്തുകയും, കാലിത്തീറ്റയുടെ സാന്നിദ്ധ്യം വിഷാംശം പരിശോധനയ്ക്കുള്ള അപ്ലോടോക്സിൻ പരിശോധനയ്ക്ക് അയയ്ക്കുകയും ചെയ്തിട്ടുണ്ട്. കൂടാതെ യൂറിയ തീറ്റയുടെ ഘടകങ്ങൾ അപ്ലോടോക്സിൻ പരിശോധനയ്ക്കായി വെറ്ററിനറി കോളേജ് ന്യൂട്രീഷ്യൻ ഡിപ്പാർട്ട്മെന്റിലേയ്ക്കും നൽകിയിട്ടുണ്ട്.</p> <p>ഡോക്ടർമാരുടെ ടീമുകൾ, ഫാമുകൾ സന്ദർശിക്കുകയും, പശുക്കളുടെ രക്തസാമ്പിൾ പരിശോധന, ലിവർ ഫങ്ഷൻ ടെസ്റ്റ് എന്നിവയ്ക്കുള്ള സാന്നിദ്ധ്യം ശേഖരിക്കുകയും ചെയ്തിട്ടുണ്ട്.</p>
(ബി)	<p>സംസ്ഥാനത്ത് വിതരണം ചെയ്യുന്ന കാലിത്തീറ്റയുടെ ഗുണനിലവാരം പരിശോധിച്ച് ഉറപ്പുവരുത്തുന്നതിന് നടപടികൾ സ്വീകരിച്ചിട്ടുണ്ടോ; എങ്കിൽ വിശദമാക്കാമോ;</p>	<p>(ബി) സർക്കാരിന്റെ ഉടമസ്ഥതയിലുള്ള പൊതുമേഖലാ സ്ഥാപനമായ കേരള ഫീഡ്സ് ലിമിറ്റഡ് ഉത്പാദിപ്പിക്കുന്ന കാലിത്തീറ്റകളിൽ ചേർക്കുന്ന അസംസ്കൃത വസ്തുക്കൾ നിശ്ചിത ഗുണനിലവാര മാനദണ്ഡങ്ങൾ അനുസരിച്ചാണ് വാങ്ങുന്നതും ഉത്പാദനത്തിന് ഉപയോഗിക്കുന്നതും. ഇത് ഉറപ്പുവരുത്തുന്നതിനായി കമ്പനിയിലേക്ക് വരുന്ന അസംസ്കൃത പദാർത്ഥങ്ങൾക്കും കാലിത്തീറ്റ ഉത്പാദനത്തിന്റെ വിവിധ ഘട്ടങ്ങളിലെ ഗുണനിലവാര പരിശോധന അടക്കം നാലു ഘട്ടത്തിലുള്ള ഗുണനിലവാര പരിശോധന നടപ്പിലാക്കി കാലിത്തീറ്റയുടെ ഗുണനിലവാരം ഉറപ്പുവരുത്തുന്നു. ഇതിൽ അസംസ്കൃത പദാർത്ഥങ്ങളുടെ പ്രാഥമിക ഗുണനിലവാരം, ഗോഡൗണിൽ ഇറക്കിയ ശേഷമുള്ള സമഗ്രമായ ഗുണനിലവാര പരിശോധന, ഉത്പാദനത്തിന്റെ വിവിധ ഘട്ടങ്ങളിലുള്ള പരിശോധന, ഉത്പാദനത്തിന് ശേഷമുള്ള ഉത്പന്നത്തിന്റെ ഗുണനിലവാര പരിശോധന എന്നിവയാണ് നാലു ഘട്ട ഗുണനിലവാര പരിശോധനയുടെ ഭാഗമായി</p>

		<p>വരുന്നത്. ഉത്പാദനത്തിനായി ഉപയോഗിക്കുന്ന വിവിധ യന്ത്രങ്ങൾ കൃത്യതയാർന്നതും വിദേശനിർമ്മിതവുമാണ്. ആയതിനാൽ ഉത്പാദനത്തിന്റെ സ്ഥിരതയുള്ള ഗുണനിലവാരം ഉറപ്പുവരുത്താൻ സഹായിക്കുന്നു.</p> <p>മറ്റൊരു പൊതുമേഖലാ സ്ഥാപനമായ മിൽമ കർശനമായ ഗുണനിലവാര പരിശോധനയ്ക്കു ശേഷം മാത്രമേ കാലിത്തീറ്റ കർഷകർക്ക് വിതരണം ചെയ്യാറുള്ളൂ. സംസ്ഥാനത്ത് ഗുണനിലവാരമുള്ള കാലിത്തീറ്റയുടെ വില്പന ഉറപ്പുവരുത്തുന്നതിനുള്ള ബിൽ (2022-ലെ കേരള കന്നുകാലിത്തീറ്റ, കോഴിത്തീറ്റ, ധാതുലവണ മിശ്രിതം (ഉൽപ്പാദനവും വിൽപ്പനയും നിയന്ത്രിക്കൽ)) നിയമം നിർമ്മാണ ഘട്ടത്തിലാണ്.</p>
(സി)	<p>നിശ്ചിത ഗുണനിലവാരമില്ലാത്ത കാലിത്തീറ്റ ഉല്പാദിപ്പിക്കുന്നതായി പരിശോധനയിൽ കണ്ടെത്തിയ കമ്പനികൾക്കെതിരെ എന്തെല്ലാം നടപടി സ്വീകരിച്ചിട്ടുണ്ടെന്ന് വിശദമാക്കുമോ;</p>	<p>(സി) നിശ്ചിത ഗുണനിലവാരമില്ലാത്ത കാലിത്തീറ്റ ഉല്പാദിപ്പിക്കുന്ന കമ്പനികൾക്കെതിരെ നിയമനടപടി സ്വീകരിക്കുന്നതിനുള്ള നിയമനിർമ്മാണം പുരോഗമിച്ചുവരികയാണ്. നഷ്ടം വന്നിട്ടുള്ള കർഷകർക്ക് മതിയായ നഷ്ടപരിഹാരം നൽകാൻ കമ്പനി ബാധ്യസ്ഥരാണ്. ഇതിനാവശ്യമായ രേഖകൾ താമസംവിനാ ലഭ്യമാക്കുവാനും വിഷയത്തിൽ അടിയന്തിരമായി ഇടപെട്ട് തുടർനടപടികൾ സ്വീകരിക്കുവാനും മൃഗസംരക്ഷണ വകുപ്പ് ഡയറക്ടർക്ക് നിർദ്ദേശം നൽകിയിട്ടുണ്ട്. കാലിത്തീറ്റയുടെ സാമ്പിളുകൾ വിഷാംശം പരിശോധനയ്ക്കുള്ള അപ്ലോടോക്സിൻ പരിശോധനയ്ക്ക് അയച്ചിട്ടുണ്ട്. കൂടാതെ യൂറിയ തീറ്റയുടെ ഘടകങ്ങൾ അപ്ലോടോക്സിൻ പരിശോധനയ്ക്കായി വെറ്ററിനറി കോളേജ് ന്യൂട്രീഷ്യൻ ഡിപ്പാർട്ട്മെന്റിലേയ്ക്കും നൽകിയിട്ടുണ്ട്. പരിശോധനഫലം ലഭിക്കുന്നതുടർന്ന് തുടർനടപടികൾ സ്വീകരിക്കുന്ന കാര്യം പരിശോധിക്കുന്നതാണ്.</p>
(ഡി)	<p>സംസ്ഥാനത്ത് ഗുണനിലവാരമുള്ള കാലിത്തീറ്റയുടെ വില്പന ഉറപ്പുവരുത്തുന്നതിനുള്ള നിയമനിർമ്മാണ നടപടികളുടെ പുരോഗതി വ്യക്തമാക്കാമോ?</p>	<p>(ഡി) സംസ്ഥാനത്ത് ഗുണനിലവാരമുള്ള കാലിത്തീറ്റയുടെ വില്പന ഉറപ്പുവരുത്തുന്നതിനുള്ള ബിൽ (2022-ലെ കേരള കന്നുകാലിത്തീറ്റ കോഴിത്തീറ്റ ധാതുലവണമിശ്രിതം (ഉൽപ്പാദനവും വിൽപ്പനയും നിയന്ത്രിക്കൽ ബിൽ)) നിയമസഭയിൽ അവതരിപ്പിക്കുകയും തുടർന്ന് സെലക്ട് കമ്മിറ്റിയുടെ പരിഗണനയിലുമാണ്.</p>